

TALBA TAL-FIDILI

TNEJN TAL-31 ĠIMGHA MATUL IS-SENA

Ċel: Mistednin għall-mejda tal-Ewkaristija, ejjew inhossuna bhala nies li ma għandniex x'noffru lil Ġesù hlief il-miżerji tagħna, biex hekk naqilgħu minn għandu l-ħniena u l-mahfra. Nitolbuh u nghidulu:

R/. Dahhalna għall-ikla tal-fqajrin tiegħek, Mulej.

1. Biex il-Knisja tiegħek tilqa' lill-foqra u midinbin għall-mejda tal-ikla ewkaristika, bil-ġenerożità ta' min joffri rigal li mhux tagħha lil dawk li ma jistgħux jagħtu xejn lura hlief ir-rikonoxxenza tagħhom, nitolbu. R/.

2. Biex il-pajjizi għonja ma jahlux u ma jarmux tunnellati ta' ikel biex iżommu l-prezzijiet għolja u hekk ihallu bil-ġuħ miljuni ta' persuni f'pajjizi foqra, nitolbu. R/.

3. Biex dawk li jgħixu fil-faqar isibu min jgħinhom materjalment, u biex il-persuni li għandhom il-ġid ikunu ġenerużi ma' min hu inqas ixxurtjat minnhom, nitolbu. R/.

4. Biex il-familji jwarrbu t-tentazzjoni tal-kompetizzjoni bejniethom li tnissel l-ghira u l-firda u tohloq hafna ingustizzji, nitolbu. R/.

5. Biex aħna nbieghdu minna kull kburiya fiergħa, u nqisu lill-ohrajn ahjar minna u naqduhom bl-umiltà, nitolbu. R/.

Ċel: Mulej Ġesù, għinna biex ma nitkabbrux u ma nintrefghux fuq l-ohrajn, imma nagħharfu l-miżerja tagħna quddiemek, biex hekk tistedinna għall-ikla tal-mejda tas-sema u tagħtina l-hlas misthoqq fil-qawmien tal-ġusti għall-hajja. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

TLIETA TAL-31 ĠIMGĦA MATUL IS-SENA

Ċel: Ġesù jistieden għall-ikla tiegħu lil dawk li jilqgħuh bil-fidi tal-fqajrin, filwaqt li ulied il-wegħda, li ma riedux jidhlu għall-ikla, jinqatgħu barra. Nitolbu biex aħna jkollha l-istess sentimenti ta' umiltà ta' Kristu, li ftaqar biex aħna nistagħnew permezz tiegħu, u ngħidulu:

R/. Aghmilna denji li nieklu miegħek, Mulej.

1. Għar-ragħajja spiritwali tagħna, biex joħorġu fit-toroq tad-dinja jfittxu lil dawk li huma foqra u mwarrbin, halli jdaħħluhom għall-ikla tal-imħabba fi hdan il-Knisja tiegħek, nitolbu. *R/.*

2. Għall-kbarat tad-dinja, biex waqt li jgħixu fil-lussu u l-kumdità, ma jwebbsux qalbhom għall-ġhajta tal-foqra u għall-istedina ta' Kristu biex jgħinuhom, nitolbu. *R/.*

3. Għal dawk li jimxu wara Kristu aktar mill-qrib fil-ħajja ikkonsagrata, biex ma jkunux xhaħ mad-don tal-vokazzjoni tagħhom u jwieġbu bil-ġenerożità u l-fedeltà, nitolbu. *R/.*

4. Għal kull min hu mhabbat u ġhajjen mill-mard u l-problemi tal-ħajja, biex isib mistrieħ u faraġ fil-fidi u ġhajnuna mill-qraba u l-ħbieb, nitolbu. *R/.*

5. Għalina biex nitgħallmu l-ubbidjenza u l-umiltà minn Kristu l-Mulej, li obda sal-mewt tas-salib, u nsibu salvazzjoni fl-Isem qaddis tiegħu, nitolbu. *R/.*

Ċel: Bil-qawwa tal-ikla ewkaristika, Mulej Ġesù, daħħalna fil-festa tal-fqajrin tiegħek u aghatina li nistqarruk bħala Mulej u Kristu, biex fl-Isem tiegħek kulhadd jinżel għarkubbtejh fis-sema, fl-art u f'qiegħ l-art, u kull bniedem jara s-salvazzjoni tiegħek. Int li tgħix u ssaltan għal dejjem ta' dejjem. *R/. Amen.*

TALBA TAL-FIDILI

ERBGHA TAL-31 ĠIMGHA MATUL IS-SENA

Ċel: L-evangelista Luqa jurina kif il-mixja tagħna wara Ġesù titlob minna distakk mill-aktar persuni u affarijiet għeżież, li jehtieg li nerfghu salibna kuljum u li nqisu bil-għaqal l-għażliet li naghmlu fil-hajja. Nitolbu biex nifhmu dan kollu biex insiru veri dixxipli ta' Kristu:

R/. Ha tkun il-kelma tiegħek dawl għal hajjitna.

1. Imla' bil-kuraġġ lill-ministri tal-Knisja tiegħek, biex fil-qadi tal-missjoni tagħhom juru li għażlu lilek l-ewwel u qabel kollox u kulhadd, u ma jibzghux mir-realtà tas-salib tiegħek, nitolbu. R/.

2. Għin lill-mexxejja politiċi biex jirragunaw bil-għaqal quddiem krizijiet u tensjonijiet bejn il-ġnus, biex jevitaw il-gwerer u l-użu tal-armi li bihom imutu nies innoċenti, nitolbu. R/.

3. Kun mal-ġenituri fil-missjoni tagħhom tat-trobbija u l-edukazzjoni ta' wliedhom, u aghthom kuraġġ u perseveranza quddiem il-qtiegħ ta' qalb u l-problemi li jiffaċċjaw, nitolbu. R/.

4. Bierek lil dawk il-lajċi li jhallu karriera biex jingħataw għall-hidma ta' volontarjat u evangelizzazzjoni anke l-bogħod minn art twelidhom, nitolbu. R/.

5. Agħtina li naqdu dmirna bla tgemgim u mingħajr ma nitlajjaw, biex inkunu safja u bla għajb, ulied Alla li naghmlu l-ġid f'dinja fejn hemm ukoll il-ħażen u l-qerq, nitolbu. R/.

Ċel: Agħtina l-għerf tal-Ispirtu tiegħek, Mulej, biex nagħrfu dejjem nagħzlu l-aħjar u naħdmu bil-kuraġġ favur is-saltna tiegħek. Oftomna minn kull ma jhallina skjavi tal-egoizmu tagħna biex nilqghu bil-ferħ il-helsien li jagħtina s-salib tiegħek. Int li tghix u ssaltan għal dejjem ta' dejjem. R/. Amen.

TALBA TAL-FIDILI

HAMIS TAL-31 ĠIMGHA MATUL IS-SENA

Ċel: Fil-parabboli tan-naghġa l-mitlufa u tad-drakma li l-mara ssib f'darha Ġesù jrid juri li hu ġie fid-dinja biex ifittex u jsalva lill-midinbin. Induru lejha bil-fidi biex jilqagħna fi hdanu, għalkemm inhossuna bogħod minnu minhabba d-dnub tagħna:

R/. Għinna nergħu lura lejk, Mulej.

1. Kun mal-Knisja tiegħek biex tidher bħala omm li tmur tfittex lil uliedha mxerrdin minhabba d-dnub, u tippreżentalhom il-figura tiegħek, li terfa' fuq spallejk in-naghġa mitlufin tal-merħla, nitolbu. R/.

2. Lil dawk li jiżbaljaw fis-soċjetà, agħtihom il-grazzja li jindmu minn għemilhom, u permezz tal-korrezzjoni ġusta skond il-liġi jsibu dinjità ġdida u jergħu jiġu milqughin mill-familjari u fid-dinja tax-xogħol, nitolbu. R/.

3. Agħti kuragġ lill-midinbin biex ma jaqtgħux qalbhom mill-ħniena u l-maħfra tiegħek, u jersqu bil-fiduċja lejn is-sagramenti ta' mħabbtek, nitolbu. R/.

4. Nissel ferħ u tama f'dawk li jiġu riabilitati mill-vizzju tad-droga jew alkohol, u agħtihom persuni li jgħinuhom b'mod professjonali, nitolbu. R/.

5. Thalliniex niftaħru bit-tajjeb li nimmaginaw li naghmlu ahna, imma għallimna nqisu kollox bla valur quddiem l-għarfien tal-imħabba tiegħek kollha ħniena lejna, nitolbu. R/.

Ċel: Mulej Ġesù, erfagħna fuq spallejk għax ahna nhossuna mitlufin mingħajrek. Agħtina li b'din l-Ewkaristija naghmlu esperjenza profonda tal-ħniena u tal-maħfra tiegħek. Int li tghix u ssaltan għal dejjem ta' dejjem. R/. Amen.

TALBA TAL-FIDILI

ĠIMGHA TAL-31 ĠIMGHA MATUL IS-SENA

Ċel: Li timxi wara Ġesù jitlob minnek li taħdem b'intelligenza favur is-saltna tiegħu billi tkun qaddej fidil tad-doni li Alla jagħtik. Nitolbu biex aħna nkunu għaqlin fl-użu tajjeb tas-servizz tagħna u nevitaw il-qerq li jbiegħedna minn Alla:

R/. Agħtina l-għerf tal-Ispirtu tiegħek, Mulej.

1. Biex il-ministri tal-Knisja jaħdmu bil-hegħa fil-qadi tas-saltna ta' Alla permezz tal-għaqal u d-dixxerniment biex idawwlu lill-poplu nisrani dwar kif jevita l-ħażen u jagħzel it-tajjeb, nitolbu. R/.

2. Biex min għandu f'idejh il-ġid ekonomiku jagħraf jinqeda bih mhux biss għall-gwadann personali tiegħu, imma għall-ġid komuni tal-bnedmin, nitolbu. R/.

3. Biex ma nħallux lilna nfusna ninqabdu mill-mod kif jaħsbuha dawk li mohħhom fil-ħwejjeg tad-dinja fil-mod kif jgħixu u jagixxu mal-oħrajn, nitolbu. R/.

4. Biex ir-religjużi jkunu nies li jagħtu l-ewwel valur lit-talb u lill-qadi umli ta' Alla u ta' huthom, b'kull għerf u intelligenza spiritwali, nitolbu. R/.

5. Biex aħna ma nkunux għedewwa tas-salib ta' Kristu bil-mod materjalista li fih ngħixu, imma naħsbu dejjem fil-ħwejjeg tas-sema, nitolbu. R/.

Ċel: Mulej Ġesù, inti tbiddel il-ġisem imsejken tagħna fis-sura tal-ġisem glorjuż tiegħek. Agħtina l-għerf tal-Ispirtu qaddis tiegħek biex inkunu amministraturi fidili li nagħzlu dejjem l-aħjar sehem fil-bini tas-saltna tiegħek. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

SIBT TAL-31 ĠIMGHA MATUL IS-SENA

Ċel: Ġesù jwissina li ma nistgħux naqdu lil Alla u lill-flus fl-istess hin. Nitolbu biex aħna nkunu bnedmin hielsa li nfittxu l-qliegħ onest tal-ghemejjel tajba u tal-imħabba u nevitaw il-qliegħ diżonest tar-regħba u l-infedeltà. Nitolbu:

R/. Aghmilna għonja quddiemek, Mulej.

1. Ehles lill-Knisja tiegħek minn kull rabta żejda mal-ġid tad-dinja, biex tkun hielsa biex taqdi lilek fil-foqra tiegħek fl-użu tajjeb tal-mezzi li għandha bżonn fil-missjoni tagħha, nitolbu. *R/.*

2. Warrab mis-soċjetà tagħna t-tentazzjoni tal-korruzzjoni li biha l-bnedmin jagħmew wara l-flus u jinsew il-valuri tal-ispirtu, nitolbu. *R/.*

3. Żomm fil-fedeltà tal-imħabba lill-miżżewġin, u kabbar lil uliedna fl-imħabba lejn l-umiltà u ifthilhom għajnejhom biex jindunaw b'min verament jixtieqilhom il-ġid, nitolbu. *R/.*

4. Bierrek lil dawk li jagħtu karità b'generozità u mħabba, fuq l-eżempju tal-ewlenin insara li kienu jgħinu lill-foqra tal-Knisja, nitolbu. *R/.*

5. Thalliniex inkunu marbutin mal-flus, imma dawwalna halli nagħharfu nagħzlu l-hwejjeg li verament jiswew quddiem Alla, nitolbu. *R/.*

Ċel: Mulej Ġesù, inti ftaqart biex aħna nistagħnu. Aghtina l-grazzja li norbtu qalbna biss mal-imħabba tiegħek u li nkunu miftuhin biex naqsmu kull ma aħna u kull ma għandna ma' ħutna. Int li tgħix u ssaltan għal dejjem ta' dejjem. *R/. Amen.*

TALBA TAL-FIDILI

IT-TNEJN U TLETIN HADD MATUL IS-SENA (Ċ)

Ċel: Alla hu sid u għajn tal-ħajja. Fl-istorja tas-salvazzjoni Alla dejjem iddefenda lil dawk li taw xhieda tal-fidi tagħhom sal-mewt, u jwiegħed ħajja ġdida fis-saltna tiegħu li fiha nkunu bħall-anġli fis-sema. Nitolbu biex aħna nistennew bil-ferħ l-għaqda tagħna miegħu u nġidu:

R/. Alla tal-ħajjin, ismagħna.

1. Kun mal-Papa u l-isqfijiet fil-ħidma tagħhom li jiddefendu l-ħajja li hi qaddisa mill-bidunett tagħha sal-mument li fih terġa' tingħaqad miegħek, nitolbu. R/.

2. Aġti kuraġġ u fidi lil dawk l-insara li jsofru mohqrija jew diskriminazzjoni minhabba l-fidi tagħhom minn persuni li jhaddnu fundamentalizmu reliġjuż jew minn soċjetà ta' sekularizmu, nitolbu. R/.

3. Farrag lill-koppji mizzewġin li jtilfu lil xulxin fil-mewt ta' xi hadd minnhom, u kun mar-romol li jibqgħu jagħtu xhieda ta' fedeltà u mhabba lejn l-ewwel rabta tagħhom, nitolbu. R/.

4. Ixotta d-dmugħ ta' ommijiet li jaraw lil uliedhom morda jew isofru mohqrija mill-kefrija tat-tiranni ta' żminijietna, u aġtihom qawwa fit-tigrib, nitolbu. R/.

5. Kun int li tfarrag lil qlubna u tikkonfermana f'kull kelma u għemil ta' ġid, biex inkunu nistgħu niġu mharsa mill-attakki tal-ispirtu tal-ħażen, nitolbu. R/.

Ċel: O Alla, inti Missier tal-ħajja u awtur tal-qawmien mill-imwiet, li quddiemek il-mejtin ukoll jgħixu. Aġmel li l-Kelma ta' Ibnek li nżerġet fi qlubna tnibbet u tagħmel il-frott f'kull għemil tajjeb, biex fil-ħajja u fil-mewt inkunu ikkonfermati fit-tama tal-glorja tiegħek. Bi Kristu Sidna. R/. Amen.

TALBA TAL-FIDILI

1 ta' Novembru **SOLENNITÀ TAL-QADDISIN KOLLHA**

Ċel: Nifirhu u nfahhru lil Alla f'din is-solennità tal-Qaddisin kollha, li fiha naraw lil Ġerusalemm tas-sema, li hi ommna, imzejna b'ghadd bla tarf ta' dixxipli ta' Kristu li jidhlu ghalina bit-talb taghhom u jissiehbu mal-qtajja' tal-Angli fit-tifhir ta' Alla. Nitolbu u ngħidu:

R/. Salvana bit-talb tal-Qaddisin tieghek.

1. Ghin lill-Papa u lill-isqfijiet biex iwasslulna t-tagħlim safi tal-beatitudni evangeliċi, u jghinuna fil-pellegrinaġġ tagħna biex nissiehbu ma' hutna l-qaddisin fis-sema, nitolbu. *R/.*

2. Aghti r-rebħa fuq il-ħażen lil dawk li huma ċkejknin u maħqurin mill-kburiya tad-dinja, biex ix-xhieda u l-martirju taghhom jagħtuhom il-libsa bajda u l-palma tar-rebħa li huma merfugħa għall-magħżulin tieghek, nitolbu. *R/.*

3. Ferrah bid-dehra ta' saltnatek lill-foqra, lill-imnikktin, lill-ġwejdin, lil dawk li huma bil-ġuħ u l-ghatx tal-ġustizzja, lil dawk li jhennu u huma safja f'qalbhom, li jgħibu l-paċi u li huma ippersegrawitati, nitolbu. *R/.*

4. Farraġ lill-morda u lill-moribondi, u ibgħatilhom l-Angli tieghek biex jghinuhom u kenninhom taħt il-mant tal-Vergni Marija, ta' San Ġuzepp u tal-qaddisin kollha, nitolbu. *R/.*

5. Bil-qawwa ta' din l-Ewkaristija aghcina li ngħixu fid-dinjità ta' wlied Alla billi nharsu s-sejha tal-qdusija li ksibna fil-magħmudija, nitolbu. *R/.*

Ċel: O Alla, inti wahdek qaddis u fis-sema s-Serafini, il-Kerubini u l-qtajjiet tal-ispirti qaddisa jxandru t-tifhir tieghek. Sieheb magħhom lilna li għadna fil-pellegrinaġġ tagħna f'din id-dinja, biex noffrulek hawnhekk l-ghotja ta' hajja qaddisa u niġu ngawduk mal-Vergni Marija u l-Qaddisin kollha fis-saltna tieghek. Bi Kristu Sidna. *R/. Amen.*

TALBA TAL-FIDILI

2 ta' Novembru

TIFKIRA SOLENNI TAL-FIDILI MEJTIN KOLLHA

Ċel: Alla tagħna hu Alla tal-ħajjin, li qajjem lil Ibnu Ġesù Kristu mill-imwiet u tana r-ghan tal-ħajja vera bid-don tal-Ispirtu s-Santu li rċevejna fil-magħmudija. Nitolbuh jagħti mistrieħ u paċi lil ħutna l-mejtin kollha u ngħidulu:

R/. Alla tal-ħajjin, ismagħna.

1. Għall-ministri tal-Knisja tiegħek li mietu wara li qdewk bil-fedeltà fis-servizz ta' mħabba li offrew lill-poplu nistrani, nitolbu. R/.

2. Għall-vittmi innoċenti tal-gwerer, tal-ġuħ, tal-mard, tat-traġedji naturali u ta' kull xorta ta' vjolenza, u għal dawk il-bnedmin li mietu abbandunati u li m'għandhomx min jitlob għalihom, nitolbu. R/.

3. Għal min ma jemminx fil-ħajja ta' dejjem, u hu vittma ta' materjalizmu bla Alla, biex jasal għad-dawl tal-fidi fi Kristu u fil-qawmien għall-ħajja, nitolbu. R/.

4. Għall-erwieħ tal-ġenituri, ħutna, qrabatna u benefatturi tagħna, għal kull min għamilna l-ġid u għal dawk li għandhom bżonn speċjali tal-maħfra tiegħek minħabba l-iżbalji li wettqu f'ħajjithom, nitolbu. R/.

5. Għalina, biex din l-Ewkaristija tkun sinjal tal-fidi tagħna fi Kristu rxuxat, li fdiena bid-demmi fil-passjoni u l-mewt tiegħu biex jagħtina li miegħu nqumu għal ħajja ġdida, nitolbu. R/.

Ċel: O Alla, inti l-ġajn tal-ħajja li tiddi f'wiċċ Kristu rebbieħ fuq id-dnub u l-mewt. Isma' t-talb tagħna għall-erwieħ kollha mejtin, biex bis-saħħa ta' din l-Ewkaristija tagħtihom il-paċi u l-mistrieħ fid-dehra tas-sebħ tiegħek u tigborhom fit-tgħannieqa ta' mħabbtek. Bi Kristu Sidna. R/. Amen.

TALBA TAL-FIDILI

3 ta' Novembru, jew jum ferjali f'Novembru TIFKIRA TAL-MEJTIN KOLLHA TAL-ORDNI SERAFIKU

Cel: Huti ghezież, nitolbu flimkien lil Alla l-Missier li jista' kollox, li qajjem lil Ibnu, Sidna Ġesù Kristu mill-imwiet, biex iħares il-Knisja tiegħu, jagħti s-sliem lid-dinja, u s-salvazzjoni lill-ħajjin u l-mejtin kollha. Nitolbu:

R/. Alla tal-ħajjin, ismagħna.

1. Agħti, Mulej, is-sliem lill-Knisja tiegħek, ħarisha, għaqqadha u mexxiha mad-dinja kollha, nitolbu. R/.

2. Dawwal il-fehma ta' dawk li jmexxu l-pajjiżi, biex dejjem iħabirku għall-gustizzja u l-paċi, nitolbu. R/.

3. Qieghed għal dejjem mal-Qaddisin tiegħek lill-qaddejja tiegħek ħutna mejtin patrijet, sorijiet u sekulari Frangiskani, li fil-magħmudija nżerghet fihom iż-żerriegħa tal-ħajja ta' dejjem, nitolbu. R/.

4. Iġma' fis-sebħ tas-saltna tiegħek lill-ġenituri, aħwa, qraba, ħbieb u benefatturi tagħna membri tal-Ordni Serafiku, u lil dawk kollha li għamlulna l-ġid, nitolbu. R/.

5. Agħmel li din l-Ewkaristija tkun sinjal tal-fidi tagħna fi Kristu rxuxtata, li fdiena bid-demmi fil-passjoni u l-mewt tiegħu biex jagħtina li miegħu nqumu għal ħajja ġdida, nitolbu. R/.

Cel: Mulej, inti ridt li s-Serafiku Missierna San Frangisk isellem lill-mewt bħala oħtu u jgħanni l-ferħ ta' dawk li jmutu fis-sliem tiegħek u fl-indiema. Ilqa' t-talb tagħna għal ħutna mejtin, membri tal-Ordni Serafiku: aħfrilhom dnu biethom kollha u agħtihom sehem mill-fidwa tiegħek. Bi Kristu Sidna.